



धर्मप्रांतीय उपासना आयोग, वसई
प्रेषित संत थॉमस सोहळा – श्रद्धा बांधणी रविवार
सामान्य काळातील १४ वा रविवार
०३ जुलै २०२२
श्रद्धावंतांच्या प्रार्थना

धर्मगुरु : वंधू आणि भगिनीं म्हणून ग्रिस्ताठायी आपण एकत्र जमलो आहोत . प्रभूने आपल्यावर केलेल्या अनेक उपकारांची आपण आठवण करू या . प्रार्थना करण्यास परमेश्वर आपल्याला स्फूर्ती देतो . आमच्या प्रार्थना स्वीकारण्यास आपण त्याला विनंती करू या .

प्रतिसाद : प्रभो, आमची प्रार्थना ऐक .

- १ . आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना समाजातील पददलीत व उपेक्षित जनतेपर्यंत श्रद्धावांधणीचे कार्य प्रभावीपणे करण्यासाठी पवित्र आत्म्याचे सामर्थ्य व चांगले आरोग्य लाभावे म्हणून आपण प्रार्थना करू या .
- २ . आपल्या राजकीय नेत्यांनी व अधिका-यांनी देशाची धर्मनिरपेक्ष व प्रामाणिक सेवा करताना आपल्या श्रद्धा वांधणीच्या कामातील अडथळे दूर करण्यास प्रयत्न करावेत म्हणून आपण प्रार्थना करू या .
- ३ . आज ग्रिस्तसभा भारताचा प्रेषित संत थॉमस ह्याचा सण साजरा करीत आहे . थॉमसने ज्या प्रमाणे “माझा प्रभू माझा देव” म्हणून प्रभूवर विश्वास ठेवला व प्रभूची कृपा वचने मिळविली त्याचप्रमाणे प्रभूवरील आमच्या श्रद्धेत वाढ व्हावी म्हणून आपण प्रार्थना करू या .
- ४ . श्रद्धेची जडण घडण व नैतिक मूल्यांची जोपासना करण्याचे महत्त्वाचे काम कुटुंब ह्या शाळेत व्हावे, श्रद्धेची वांधणी संडेस्कूल, ईश ज्ञान वर्ग व इतर आध्यात्मिक प्रशिक्षण उपकरणांद्वारे योग्य प्रकारे व्हावी म्हणून आपण प्रार्थना करू या .
- ५ . प्रभूच्या सामर्थ्यशाली कृपेच्या स्पर्शाचा गरीब, आजारी व निराधार लोकांना अनुभव यावा, आपल्याला चांगले हवामान व पुरेशा पाऊसाची देणगी मिळावी तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गगजांसाठी प्रार्थना करू या .

धर्मगुरु : हे स्वर्गीय पित्या, तुझ्या ग्रिस्तसभेच्या प्रार्थना ऐक . आमच्या श्रद्धेमधील उणिवा तुझ्या प्रेमाने भरून काढ . ही प्रार्थना आम्ही आमच्या प्रभूग्रिस्ताद्वारे करतो .